

## دینی مدارس

### ضرورت و اہمیت تاریخی پس منظر، علوم نبوت کی

### حفاظت و ترویج میں بنیادی کردار، اور شاندار مستقبل کی ضمانت

ومن یتبع غیر الاسلام دینا فلن یقبل منہ وهو فی الآخرة من الخاسرین

اسلام صرف چند دینی شعائر کی ادائیگی کا نام نہیں جو مخصوص اوقات میں مخصوص مقامات پر ادا کر دیئے جائیں اور بس! بلکہ اسلام ایک جامع اصلاحی پروگرام ہے جو انسانوں کے تمام شعبہ ہائے زندگی کے بیل و بہار میں ان کا مرشد و راہنما اور قائد راہ ہے۔ یہ وہ ضابطہ حیات ہے جو خود و علم الغیوب حکیم ذات نے عین انسانی فطرت کے مطابق اپنی افضل ترین مخلوق کی کرامت و شرافت کی حفاظت اور اخروی سعادت کے لیے وضع فرمایا جو انسانی عقل کے جملہ نقائص سے مبرا ہے۔

اسلام وہ نظام حیات ہے جو ایک فرد کی زندگی کے دونوں پہلوؤں (ظاہری و باطنی) اور جملہ انسانوں کی اجتماعی زندگی کے تمام شعبوں کے لیے ربانی ہدایات پر مشتمل اپنا حسین و جمیل مرلوب اصلاحی پروگرام رکھتا ہے۔ اسلام مسلم افراد اور مسلم معاشروں سے انفرادی اور اجتماعی حالات میں اپنے نظام کی تنفیذ چاہتا ہے تاکہ فرد اور معاشرہ

عملی اسلامی ہو۔ نہ کہ صرف نام اور نسبت کا جو اسلام میں کافی نہیں۔ اسلام کی نظر سے اس کے اصولوں سے تمسک اور اللہ کی رسی سے اعتصام مسلمان ہونے کے لیے ضروری شرط ہے۔ کیوں کہ عمل کے بغیر فقط نام اور اسلام کی طرف نسبت پر نہ تو دنیاوی منافع مرتب ہوتے ہیں نہ اخروی ثواب کی امیدیں! اس لیے روز اول سے داعی اسلام حضرت محمد رسول اللہ صلی اللہ علیہ وآلہ وسلم نے اپنے اولین خطاب میں جہاں یہ دعویٰ کیا کہ میں اس کائنات میں تمام انسانوں کا واحد نجات دہندہ ہوں۔ ریا ایہا الناس اخی رسول اللہ ائیکم جمیعاً میں یہی دعویٰ ہے وہاں یہ بھی مطالبہ کیا کہ تم فلاح پاتے ہو تو تمہیں اللہ کو معبود و برحق اور مجھے واجب الاطاعت مان کر میری اتباع کرنی ہوگی۔

رقلوا لا اله الا الله تفلحوا میں یہی واضح اعلان ہے۔ اور اسی شرط کو قرآن حکیم نے ان الفاظ میں بیان

کیا ہے ان کے لئے تعجبوں اللہ ذابعدونی کہ تم اللہ سے محبت کے دعویدار ہو تو تم میری اتباع کرو!

**اتباع نبوت کا وسیع دائرہ** | کیا صرف عقیدہ و عبادت میں؟  
اتباع نبوت کا دائرہ کہاں تک ہوگا؟

یا پھر وہ ذات مقدس جس کو اللہ تعالیٰ نے تمام انسانوں کے لیے اسوہ حسنہ بنایا کی لائی ہوئی شریعت پر مٹھوہ تمام امور میں ہمارے لیے مشعل راہ ہے۔

یا ہم دوسرا کردار اپنائیں کہ عقائد و عبادات اسلامی اور نظام زندگی غیر اسلامی؟

**اسلام میں دوسرے کردار کی گنجائش نہیں** | اسلام میں یہ ضابطہ بھی بالکل واضح ہے کہ اہل ایمان کے لیے نظام زندگی اختیار کرنے میں تنہائیت و دویت

گنجائش نہیں رکھی گئی ہے کہ وہ عقائد و عبادات میں تو شریعت اسلامیہ کے پیروکار رہیں۔ اللہ اور اس کے رسول کے نام لیوا رہیں مگر نظام معیشت، معاشرت، سیاست و حکومت میں کسی اور کے نظام کے تابع ہوں۔ بلکہ انہوں نے تو ان کے لیے شرط ایمان ہی ٹھہرائی کہ وہ زندگی کے ہر گوشہ میں حکم خدا و رسول کو بلاچوں و چرانا نہ کریں، کہ ان کو بطیب خاطر قبول کرنا ہی ایمان کی علامت ہے۔ ارشاد ربانی ہے۔

فلا وربك لا يؤمنون حتى يحكموك فيما شجر بينهم ثم لا يجدوا في انفسهم

حرجا مما قضيت ويسلموا تسليما

مجھے آپ کے رب کی قسم یہ لوگ اس وقت تک یمن نہ ہوں گے جب تک اپنے معاملات میں آپ کو حکم اور فیصلہ نہ مان لیں۔ پھر آپ کے حکم میں تنگی محسوس نہ کرتے ہوئے مکمل طور پر اس کے سامنے سر تسلیم خم کر دیں۔ اسلام نے کیوں کر اپنے نظام حیات کا نفاذ اپنے پیروں پر فرض کیا؟ اس لیے کہ وہ ہمراہ ہدایت، نور اور انسانی افراد، جماعت اور

معاشرہ سب کے لیے یکساں طور پر ایک اصلاحی پروگرام ہے اور فلاح کا ضامن ہے، وہ فرد جماعت اور معاشرہ کے ہر فرد کو فلاح و فساد کو مٹا کر اصلاح و فلاح مہیا کرتا ہے۔ اور انسانی تاریخ اس کی شاہد بھی ہے اور آج بھی اس میں ناخوشی اور انقلابی صلاحیت پہلے کی طرح موجود ہے۔ صرف اس کو آزمایا تو جائے؟

اسلام کے اولین پیغام قرآن حکیم اور اس کے بیان سنت رسول میں جامعیت اور کمال کلی بھی تھا اور آ

بھی ہے،

**شریعت اور اس کی جامعیت** | اسلامی شریعت کے ماہرین نے فقہاء و مجتہدین ہوں یا محدثین اور باب سیر میں ایک نے اپنی اپنی تالیفات کو عقائد و عبادات

تک محدود نہ رکھا بلکہ ایمانیات و عبادات کے علاوہ نکاح و طلاق اور جملہ خواتمی امور پھر معاملات میں بیع و ثراء ان کی جملہ اقسام و انواع ہر ایک کے احکام، اقرار، اجارہ، نفقات و حقوق، شفعہ، شہادت جنایات و حدود، ابواب سیر و جہاد میں امن، جنگ کے احکام و آداب، پھر مسلم، غیر مسلموں کے حقوق، وقف و میراث کے مسائل اور بین الاقوامی ضوابط امن و حرب، بغرض اس دنیا میں قدم رکھنے سے لے کر مرنے کے بعد تک کے احکام کو مفصل بیان کیا۔ یہی صراط مستقیم ہے اھدنا الصراط المستقیم جس کو اختیار کرنے کی ہم دعا کرتے ہیں۔ یہی وہ طریق نور ہے جس کے بارے میں ارشاد ربانی ہے جس میں اہل ایمان سے مطالبہ ہے کہ آمنوا باللہ ورسولہ والنور الذی اتزلنا تم مؤمن بننے کے لئے اللہ ورسول پر ایمان لانے کے ساتھ ساتھ اس نورانی نظام زندگی پر ایمان لاؤ جو ہماری طرف سے نازل شدہ ہے اور اس نظام حیات کو اختیار کرو جو ہماری طرف سے وضع کردہ ہے جس کے صانع اور اخترع کر نیوالے خالق کائنات ہیں۔

پھر اس پر ایمان لانے کے بعد نہیں بلکہ اس سے پہلے ہر دیگر طاعت کا کفر اور اس کو رد کرنا بھی ضروری ہے۔ ارشاد ربانی ہے ومن یکفرباطاعت ویؤمن باللہ ایمان باللہ یعنی اللہ سے رابطہ کے لیے ضروری شرط ہے کہ ہر طاعت سے قطع تعلق ہو جاوے اس تمہید کے بعد عرض یہ ہے کہ

اسلام کے اس حسین و جمیل، کامیاب ترین، انتہائی سہل، ہمہ گیر اور قابل عمل اصلاحی نظام حیات کا مطالعہ کرتے ہوئے اسے

### اسلام کا تدریجی اصلاحی پروگرام

ہم تین مراحل میں تقسیم کر سکتے ہیں،

۱۔ فرد کی عقل و قلب کی اصلاح (فرد کی باطنی اصلاح)

۲۔ فرد کی اخلاقی و نفسیاتی اصلاح (فرد کی ظاہری اصلاح)

۳۔ انسانی معاشرے کے افراد کی عمومی اصلاح (افراد کی معاشرتی اصلاح)

اسلام نے اپنے اصلاحی پروگرام کا آغاز انسانی عقول و قلوب کی تطہیر سے کیا۔ اور انہیں باطل تصورات و تخیلات، خرافات اور جاہلی رسوم سے آنا د کرنے کے لیے صحیح

### (۱) باطنی اصلاح

عقیدہ عطا کیا۔ اور خالق کی ذات و صفات سے انسان کو ایسا متعارف کرا دیا کہ انسانی عقول و قلوب غیر اللہ کی ہر باطل قوت کے خون اور غلامی سے بالکل آزاد محض ذات حق سے مربوط ہو جائے۔

انسان کی اخلاقی و نفسیاتی اصلاح کے لیے ہر فرد پر عبادات کا ایسا نظام عائد کر دیا کہ جو اسے ہمیشہ اپنے معبود سے وابستہ رکھے اور اس

### (۲) اخلاقی و نفسیاتی اصلاح

کو عقل کی آوارگی، فکری بے راہ روی سے باز رکھے، اور خواہشات نفس پر غلبہ پانے میں مدد و معاون بن سکیں،

(۳۷) معاشرتی اصلاح | انسانی معاشروں کی عمومی اصلاح کی خاطر اسلام نے عادلانہ نظام معیشت و معاشرت نظام سیاست و حکومت عطا کیا جس نے انسانوں کے لیے شرافت و کرامت،

ان کے جمیع حقوق مالیہ و غیرہ مالیہ کے حفاظت کی ضمانت دی۔ ان کو امن و امان مہیا کیا، راعی اور رعیت کے فرائض و واجبات مسلمانوں کے مابین تمام معاملات زندگی کے احکام مسلمانوں اور دیگر اقوام کے ساتھ احوال صلح و جنگ کے آداب و احکام، الغرض انسانی زندگی کے انفرادی اور اجتماعی احوال میں شریعت اسلامیہ نے کلی طور پر رہنمائی فرماتے ہوئے احکامات و ارشادات ربانی صادر فرمائے جن کی تنفیذ کا مطالبہ بھی فرمایا،

تنفیذ یا ترک؟ سعادت یا شقاوت | اسلام کے اجتماعی نظام کی تنفیذ کے لئے مسلم حکمران اور اسلامی حکومت کو اسی طرح مکلف بنایا جس طرح

انفرادی زندگی میں عبادات و فرائض میں ایک فرد مسلم کو!

جس طرح ایک فرد اپنے فرض کو ادا کر کے دنیا میں سرخرو اور سعادت کا حق دار ہوتا ہے اسی طرح اجتماعی نظام میں اس کی تنفیذ سے حکمران سرخرو اور بری الذمہ ہوگا، اور مسلم حکومت و حکمران اور پوری امت ہر ایک یکساں طور پر مستفید ہوگا، بلکہ ایک فرد کا انفرادی فرائض کو ترک کرنے سے ضرر اس کی ذات تک محدود رہے گا۔ مگر اسلام کے اجتماعی نظام کی تنفیذ کے ترک سے حکمران اور پھر پوری قوم ہلاکت و شقاوت کا شکار ہوگی، مثال کے طور پر ایک شخص ترک نماز سے (من ترك الصلاة متعمداً فقد كفر) کی وعید کا مستحق ہوتا ہے تو اسی طرح مسلم حکمران بھی نظام شریعت کی تنفیذ کا فریضہ ترک کر کے (من لم یحکم بما انزل اللہ فاولئک هم الکافرون) (هم الظالمون) (هم الفاسقون) کی وعید کا مستحق ہوگا، عبرت کے لیے؟ تنفیذ شریعت کی دنیاوی برکات کا مشاہدہ آج بھی سعودی عرب کے مثالی امن و امان سے کیا جاسکتا ہے۔ اور نظام فطرت کے نتیجہ میں دنیاوی فساد اور مثالی بد امنی کا امریکہ کے پرفتن ماحول و معاشرے سے اندازہ کیا جاسکتا ہے (فما عنبر وایا اولی الالباب)۔

مگر صد افسوس | مسلم حکمران دعویٰ بھی اسلام کا کریں اور ملک بھی مسلمانوں کا ہو مگر تنفیذ شریعت کے بجائے اسلامی احکام کا استہزاء کریں، تمسخر اڑائیں، امن کی ضمانت حدود کو دھشیا نہ کیں تو اس

حکمران، اس ملک، اور اس کے عوام کی بدبختی کی کیا حد ہوگی؟ اس عمومی ضلالت و شقاوت سے بچانے کے لیے حق تعالیٰ شانہ نے مسلمان افراد میں یا ارباب علم و حکومت سب سے مطالبہ کیا ہے کہ (ادخلوا فی السلم کافة) تم پورے کے پورے اسلام میں داخل ہو جاؤ۔ جس کا صاف مطلب یہ ہے کہ تم عقائد و عبادات کے ساتھ اپنے معاملات اپنی معاشرتی، اقتصادی، اجتماعی و سیاسی زندگی میں کسی دوسرے نظام کے بجائے

صرف اور صرف اسلامی نظام کو اختیار کرو۔ پھر فرمایا (ولا تتبعوا خطوات الشيطان) اس میں تو اسلامی نظام کے علاوہ تمام نظام ہائے زندگی مشرق سے آئیں یا مغرب سے سب کو شیطانی راستے قرار دیا۔ جن کی اتباع سے اس آیت میں روکا گیا ہے، اس قرآنی آیت میں اُدخلوا کا امر اور لا تتبعوا کی نہی ہے۔ اس امر اور نہی کے بموجب تمام مسلمان ایک نظام زندگی کے اختیار کرنے اور بقیہ تمام نظام ہائے زندگی کو ترک کرنے کے مکلف بنائے گئے ہیں۔

**اسلامی نظام کی درس گاہیں** | اسلام کے اس عالمگیر جامع نظام حیات کی باضابطہ تعلیم جن درس گاہوں میں اس کے اصل مصادر قرآن و سنت اور سلف کی تشریحات پر مشتمل کتب کی صورت میں دی جاتی ہے اور جن درس گاہوں کے نصاب میں شروع تا آخر کتب سلف صالحین شامل ہیں اور ان کے جملہ ابواب کو مرتب انداز میں طلبہ کو صرف متعارف ہی نہیں کرایا جاتا ہے بلکہ ایسے رجال کار پیدا کئے جاتے ہیں جو ان تشریحات کو محفوظ کرنے کے ساتھ ان کے داعی اور نقیب ہوتے ہیں وہ ہمارے مدارس دینیہ ہی ہیں، یہ دین کے وہ مورچے ہیں جہاں سے طالبان حق اسرار و رموز شریعت سے مسلح ہو کر میدان دعوت میں اقدام بھی کرتے ہیں اور اعدائے دین کی دعوت کے لاسٹنہ میں رکاوٹوں اور شکوک و شبہات کا علمی رد بھی پیش کرتے ہیں۔ جن کے بارے میں کچھ تفصیل پیش کی جاتی ہے۔

**دینی مدارس** | وہ تعلیمی اور تدریسی ادارے ہیں جن کا ہدف قرآن و سنت کے جملہ علوم و معارف کے انوار سے دنیا کو منور کرنا ہے، جہاں پر شریعت اسلامیہ کو اپنی جامعیت کے ساتھ اس کے اصل مصادر و ماخذ سے سلف کے بیچ پر آئندہ نسلوں میں منتقل کیا جاتا ہے۔ یہ وہ تزیینی کیمپ ہیں جہاں پر ایسے لاسخ العقیدہ، دعوت دین کے علمبردار تیار کئے جاتے ہیں جو اللہ کی ذات کے بارے میں کسی کی ملامت سے خائف نہ ہوں جو شریعت اسلامیہ کی ابدی صلاحیتوں اور اس کے ہر زمانہ ہر مکان ہر رنگ و نسل کے انسانوں کے لیے یکساں انا دیت کے غیر متزلزل عقیدے کے حاملین ہوں۔ اور انہیں اپنی اور پوری انسانیت کی نجات کا واحد راستہ صرف اور صرف اسلام کے عالمگیر عادلانہ نظام زندگی ہی میں نظر آتا ہے۔

**مدارس کے فضلاء** | مسلم معاشرہ کی موجودہ نسلوں کو سلف امت کے ساتھ مربوط کرنے کی سعی اور موجودہ نسلوں میں اسلام کی عظمت کو پھیلانے کی جدوجہد کرتے ہیں۔ برصغیر میں انگریزی استعمار کے دور میں انگریزوں کو برصغیر سے نکالنے کی جدوجہد میں ان دینی مدارس کا کردار کسی سے مخفی نہیں ہے کہ کتنے ہی علماء کرام قید و بند کی صعوبتیں برداشت کرتے رہے اور کتنوں نے تختہ دار پر لٹک کر آزادی کی تحریک کی آبیاری کی۔ آزادی کے بعد مملکت خداداد پاکستان جو اسلام کے نام پر معرض وجود میں آیا۔ اس میں علماء شریعت اسلامیہ (بقیہ صفحہ ۳۴ پر)